

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jistieħhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jistieħhom xelin actar fis-sena u jaħtiegħ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taż-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija numru 89.)

Amministratur: is-Sur Anġ. Galea (str. Brittanica, numru 53).
Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, 14 TA FRAR, 1913.

NRU. 52.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, ghax nistenneuh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

It-tieni sena.

Illum, bil ghajnuna t'Alla, dhalna fit-tieni sena tal *Habib*, li deher l'eūuel darba fl'eūuel ta Frar tas-sena l'oħra: u għandna, kabel xejn, niżzu-hajr lill Chittieba tagħna, li, b'isimhom u b'xogħolhom, taū xejra cbira lil din il gazetta. Min ma jaħdemx għall klieħ, jaħdem actar bil hrara: jeū, biex niftehmu aħjar, il hrara ta min jaħdem biex jakla x'jecol hi bżonn u interess, fil ũakt li ta min jaħdem biss għall gid tar-Religjon u tal Poplu hi fidi u imħabba. Ma dan, imbagħd, għandna inżidu li il Chittieba tagħna—collha Sacerdoti mill'akūa u Seculari il-fuk hafna—barra milli ma jaħdmux fil *Habib* għall klieħ, jeū għall frugħa, jeū għall glied, huma ucoll ta hila cbira u magħrufa minn cull-hadd. Dan hu, mela, li ta xejra hecc kaūūija lill *Habib*: u mhux il hila tagħna, għad li aħna, imsieħbin ma Chittieba li jagħmlu unur cull-fejn jersku u li jix-tiekuhom taħhom il gazetti ta cull ilsien u ta cull għamla, u la stmerrej-na ix-xogħol (ũisk actar jebes milli jidher) u inkas is-sacrifici ta cull xorta, biex inũiegħbu, jecce mhux bil hegħga tal moħħ, bil hrara tal kalb, ghax-xeūka tal *Cumitat tal Ghakda tal Appostulat tat-Talb*, li ghogħbu jitharna, fost tant nies aħjar minn'na li chellu mnejn jagħzel, biex immexxu din il gazetta.

Ma naksux fis-sena li għaddiet u inkas jonksu fis-sena li gejja il leūm u it-tingħiż għalina: u dan minn aūl-id-dinja, ghax mita issir haġa għall gid, actar ma tirnexxi, actar ix-xitan, jeū bit-tkankil tar-regħba, jeū bit-tixūix tal ghira, jeū bit-tfantis tal cburija, jara chif idahħal denbu! Imm'aħna, li xagharna bjad fit-tmexxiija tal gazetti bil Malti u li hrigna il *Habib*

taħt dan il Cumitat li semmejna, chif, snin ilu, conna hrigna is-*Salib* taħt il *Cumitat tal Ghakda Antimassonica*, naħfru bhala nsara, nagħdru bhala bniedmin u ninseū x'jingħad fukna m'illum għal ghada, ghax hecc ghogħob l'Alla jatina kalbna—u niżzu-hajr dejjem! Il Cumitat, li fih Monsinjuri, Magistrati, Professuri tal Università u tas-Seminarju, Tobba, Avucati, Banchieri u Gentlomi oħra, chitbilna, bhalmakrajtu ftit ilu, *li hu cuntent ũisk bil hida tagħna, għal collox u f'collox*: u dan hu biż-zejjed għalina:

Il Karrejja, mil banda l'oħra—li, f'hajjet Alla, huma bosta, ũisk actar milli conna nistenneū, ghax il *Habib* ma iħajjarx bil baned, bil *foot-ball*, bil glied u bil partiti—il Karrejja ucoll, li fosthom hemm il ktajja tal haddiema u tan-nies tas-snaġja. għeżieħ għal kalbna, ghax il *Habib* għalihom johrog u aħna għalihom irridu naħdmu, imma jinsabu mħalltin mal ghōla Cbarat ta Malta, Sacerdoti u Seculari—il Karrejja ma ureūniex, f'din is-sena li għaddiet hliet tieba u cuntentizza.

Chien hemm ucoll xi tnejn jeū tlieta li bagħtu ilumuna ghax karsithom xi haġa: imma chif ticcuntenta il cull-hadd fid-dinja?... Chiecu San Paūl ghāx fi žmienna, chien isir Ġurnalista—kāl Patri Urso (Alla jatiħ il Genna) fid-*Discors* li għamel mita tkegħdet l'eūuel gebra tal *Juventutis Domus*: izda ma ssugrax ighid li dac il Ġurnalista chien icun jaf isodd halk il għemgumin collha! Hemm tajjeb li għal cull ũieħed minnhom, mija, u mitejn, u iżjed, jagħmlulec il kalb biex tissocta taħdem.....

Nidħlu, mela, għat-tieni sena, bit-tāma f'Alla u fil hbieb collha li, mghejunin mil Chittieba tagħna u imfittxin mil Karrejja, incunu nistghu nagħmlu xi ftit tal gid lin-nies tas-snaġja u lill haddiema, flimchien mal *Cumitat tal Unjoni Cattolica*, li tant jaħdem għalihom.

Pietru u Paūlu

(mil Latin ta *Venantius Fortunatus*, migjub fid-disa' ctieb ta *Cornelius a Lapide*).

Tal Genna daūn il bueib, zeūg dūal kaūūija tax-Xirca nisranija:

Pietru bil kaūs tal vlegħa iberrak kieghed u Paūlu b'fommu irieghed.

Cull-fejn kdusithom geū l'Appostli ibiddu, it-tnejn eūlenin jiddu:

ghōla fis-setgha Pietru, għeref Paūlu fit-tagħlim cbir ta kaūlu.

Klub il bniedmin Dac jaf imiss u irattab, mal ctiecheb Dan jixxattab; u cull tifsir li 'l ũieħed f'Belu iderri, l'Iehor mad-dinja iggerri.

Dan jiftaħ dhul is-Sema bil gherf tieghu u Dac bl'imfietah mieghu, ghax Paūlu t-triek li tūasslec fejn tithenna u Pietru 'l bieb tal Genna.

Kieghdin bhāl zeūgti sūar kuddiem l'egħdeūūa, ta Ruma Sjed, Tūemmin tad-dinja seūūa.

Frar tal 1913.

G. MUSCAT-AZZOPARDI.

IL LSIEN MALTI U 'L MAROCCHIN.

Is-sajf li għadda giē taħt idejja ctieb bl-Ispanjol biex fuku ũieħed jitegħallem il Lsien marocchin. Sib t fih mijiet ta cliem u frasijet li jakblu ma'l malti. Ġbart xi mija minnhom u fukhom ctibt articolu fil *Habib*. Dan l-articolu nghogħob lil bosta minn hbiebi, li ferħuli fuku u hajjrni nictēb xi oħrajn bhālu fuk il Malti u bil Malti. Min chien jobsor li dac l-articolu chellu jkajjem għalija tempesta ta cliem minn ũieħed li ma għandux il curagħ ġuri ismu u nheba taħt dac ta *Leo Nardo*! U li saūūat lili biss, ma chien icun fha xejn. Is-sūat tiegħu lili ma jūegħgħgnix. Izda miegħi ũeħlu ucoll bla htija Monsinjur Psaila, id-Direttur tal *Habib*, il chittieba tiegħu u 'l karrejja ucoll. *Il Habib m'hux ġurnal sērju*, għaliex mictub bil Malti, li ma hux Lsien sērju, u *il karrejja tiegħu actarx hafna hm̄ir*. Jien *pinnur*, li *jdur ma cull riħ; bil malti ma nafx nictēb; minn hamsin sena l-haūn ma ctibtx dejjem xorta ũaħda; irrid inkarrak b'il poplu għal fentijiet ta moħħi; għandi rasi cbira*, u hafna ũard iehor bhāl dan.

Jien ma ũieghibtx s'issa, għaliex stennejt li hu se'r jitchellem fuk il Lsien Malti u 'l Marocchin. Izda fi tliet hargiet, fuk ix-xebħ ta daūn l-ilsna chelma li hi chelma ma kalx. Sur *Leo Nardo*, il cliem marocchin, li jiena gibt fil *Habib* jakbel ma'l malti jeū ma jakbelx? Jecce jakbel, kieghed thanbak għal xejn; jecce ma jakbelx, għaliex ma tghedilniex fiex? Minn da'd-dilemma ma toħroġx. Jakbel jeū ma jakbelx? *That is the question.*

Fuk il malti, mhux biex niftaħar, iżda biex ngharraġ lill *Leo Nardo*, jien ctibt bosta bil malti, bit-taljan u bl'inglis, u katt ma bżajt mill critica u katt ma nħbejt ūara sebghī. Fis-*Società Storica e Scientifica* krajt, ma ilux, discors bit-taljan SUGLI ELEMENTI COSTITUTIVI DEL LINGUAGGIO MALTESE. Kuddiem l-istess Società krajt discors iehor, bl-*inglis*, ON THE SIMILARITY OF MALTESE NAMES OF PLACES AND THOSE OF WESTERN PALESTINE, fejn ūrejt ix-xebħ tal lsien malti antic mal lsien antic tan-nies li chienu jghammru fil Palestina. Xi tridni ngħidlec? Nistkarr li minn ċcuniti il Malti ħabbejtu u għadni nħobbu; studjatu għomri collu u jecce għad li għadni nistudiah sall'um ma tghallimtu bizzzejjed, sinjal li rasi ma tatinix. Biss ma naħmilx min jmakdru bla ma jafu. X'inhu il Malti illum? U x'chien tliet elef sena ilu? Chien, u għadu, u jibka' dialett semiticu li gebu magħhom l-eūēl nies li għammru il gzejjer tagħna, li chienu geū, jeū mill Lvant, jeū minn-Nofs inhar, ħadd ma jaf seūā. Iż-żmenijiet tbiddu; iżda il lsien malti baka' dac li chien. Biss issellef cliem ġdid għall ħuejjeġ u ħsebijiet ġodda. U mnejn issellfu da' cliem ġdid? Ftīt jeū ūisk minn cullimchien; iżda, billi chellna x'naksmu actar ma l'Italja (u actarx ma Skallija) nchella ma pajjisi oħra (*La Storia di Malta è una pagina della Storia di Sicilia*. NICOLA ZAMMIT) ġara li il cliem il ġdid issellfnieh mit-tal'an u actarx mill-iskalli. Darba, fettilli ngħodd xi chemm għandna cliem taljan jeū skalli (li m'hux għarbi) fil malti. Sib t fuk it-tmient elef. Da' cliem x'ħin jidhol fil Malti, ftīt jeū ūisk jītghaūēē, u jieħu għamla tal cliem malti eūlieni. Iżda dat-tagħūēē ma jsirx chif ġeē, jeū chif ūiehed jātillu. Għandu il ligijiet tiegħu. Daūn il ligijiet jien fittixthom u sibthom; u, jecce Alla jislifni għomor, għad nistampahom. Bihom jista' ūiehed jēun jagħraf, bla ma jēun jaf chelma bit-taljan, jecce chelma maltija hijiex gejja mit-taljan jeū le; u hecc jēun jista' jītghallem eluf ta cliem taljan ūaħdu u bla tbatija.

Jdahħcuni daūc li jaħsbu li haūn min jrid jekred il cliem taljan mil-malti. Chif jista' jēun dan? Jaħtieġ kabel li aħna niħdu iciviltà u li Storia tagħna. *E questo fa suggell che ogni uom sgaxni*. Imma niftieħmu seūā. Min jrid jicteb bil malti għall poplu malti, meta jēun hemm il chelma maltija li jifhimha cullħadd, ma għandux jūarrabha biex jkiegħed f'loħa chelma taljana li jifmuha biss daūc li jafu bit-taljan. Jien għalija dejjem hecc għamilt. U nixtiek li *Leo Nardo*, u jecce haūn oħrajn li jaħsbu bħalu, jsibuli fil malti li ctibt minn ħamsin sena l-ħaūn, chelma ūaħda li ma jifmuħiex il maltin collha ta Malta.

Cull deni ħudu b'gid. Li ma chienx *Leo Nardo* jeū min seūāsu għalija u għall *Habib*, chiecu *forsi* ma chienx jcollī l-*opportunità* li *nesprimi l-opinioni* tiegħi fuk l-*origini* u li *sviluppi* tad-dialett malti li *assimila quantità considerevoli* ta *nomi, verbi, agettivi* u *avverbi taljani* biex jimxi ma-*civiltà*, bla ma *altera però il grammatica*, u *particolarment is Sintassi primitiva* tiegħu.

N. TAGLIAFERRO.

Akrau.

(*jissocta fuk in-numru 51*)

Aulo Metellio għad irid jiskina! *Leo Nardo* għajjarna bil ġurnal, li m'hux *serju*; *Aulo Metellio* jgħaddi actar il kuddiem u jghajjarna, li m'hux *onest*. X'igħid *Leo Nardo* għal daūn «*l'insinuazionijet maligni*»? Aħna eūūilla li naghmluhom jeū inchella oħrajn jagħlumhom fukna? Ma chienx icun aħjar li il priedca fuk il «*carità*» ta nħar il *Conversjoni* għamilha lil sieħbu *Aulo Metellio*? Imma nħalluna minn dan, li fil

ūakt li nūiddbu lil oħrajn ma nsirux aghar minnhom aħna, u nakbdu fil ġurnal, li jagħmel ħazin min jinkeda' biħ biex imakdar u icecchen lil oħrajn u ifaħħar u jgħolli lili in-nifsu. «*Din m'hix il missioni vera ta li stampa*», ngħid bil cliem ta *Aulo Metellio*.

Immorru mela għal *Habib*, li jecce m'hux *serju* u fuk collox jecce m'hux *onest*, m'għandux jigrī f'idejn id-*dghajfn karreija* tiegħu, chif għogbu isejjħilhom *Leo Nardo*, li kal għalih in-nifsu: «*insolenzi personali jena.... ma inix capaci naghmel....*»

Il *Habib* m'hux *onest*?! kal *Aulo Metellio* u kal ucoll għaliex: «*...naraū culljum.... ighejbu id-drīttijet tagħna.... Xi ġurnal malti li għandna* (ismu ma isemmiħx għax min m'hux seūā, *onest*, ma jistħokklux) *ankas biss ma jicteb, ankas biss ma jiniffes....*» *Aulo Metellio* jakrah il *Habib*? Ma donnux, għax chiecu chien igħid bil maklub għalih. X'chien il *quīstjonijet*, li l'actar issemmeū u chitbu fukhom is-sena li għaddiet? Daūc tal *Emigrazjoni*, tal *Industrija* u l'oħrajn li kankal ir-*Rapport tal Cumissjonarji tar-Re*, jeū tar-roħs tad-dazju fuk il kmugh, tat-taxxi ġodda, u tal malti fil Krati ta isfel. U l' *Habib* ma rakadx, ma sichitx, «*bħall-chiecu il patria ma tesistix, jeū il chittieba tiegħu ma ħumiex maltin*» Għal eūēl *quīstjoni*, biex isamma' iż-zeūē kniepel, billi il pajjis ma chienx ta fehma ūaħda, u ħalli ucoll d' l' *quīstjoni* tcun mgharbla seūā, fetah il *colonn* tiegħu lil chemm il chittieb, u collha tal katgħa. Chitbu fukha il Prof. Mančē, is-Sur W. Agius, id-Direttur tal *Gazzetta di Malta* l'Avv. Mizzi u oħrajn. Mux biss, imma fuk li igħid il proverbju: Saksi l'imġarrab, gieb fukhom l'ittri ta chemm l'*emigrat*, li chienu jistgħu jatu id-daūl lil daūc, li għal «*isem u il gid ta pajjishom*» chienu ndaħlu għall *emigrazjoni* u keghdin jicteb fukha. Fuk it-tieni *quīstjoni* chiteb fil *Habib* is-Sur N. Tagliaferro. Fin-numru 25 l'*articlu* «*X'onna nibagħtu barra minn Malta dari u x'nibagħtu illum*» ħūa tiegħu. Fih tchellem fuk ix-xogħol tal biz-zilla u ūera' x'imissu isir, biex ma nitilfux għal collox, chif ma ndumux, jecce ma naraūx x'naghmlu. Fuk il Biedja, li hi l'akūa *industrija* għal Malta, ma ngħidx chemm chitbu, għax nchella ma nispičca katt. Nsemmi biss fost l'oħrajn is-Sur G. Micallef, is-Sur W. Agius, is-sur U. Randon u lil Dun V. Vassallo. Is-Sur Houswin u is-Sur Abela chellhom mill *Habib* tifħir cbir għal fabbrichi li ūakkfu, il ūiehed għal conserva tat-tadam u tal frott, u l'ieħor biex jigrbor ic-eraret u jibagħthom barra tajjar. U bħalhom, cull min għamel xi ħaġa ta fejda għal pajjis sab fil *Habib* ħabib tasseū li kaūūilu kalbu. Imma fuk dan biz-zejjed u ngħaddu għal *quīstjonijet* li kankal ir-*Rapport tal Cummissjonarji tar-Re*, li ħuma tar-roħs tad-dazju fuk il kmugh, tat-taxxi ġodda u tal malti fil Krati ta isfel. Maħbub *Direttur*, daūn il *quīstjonijet* ridthom għalic; l'imħabba ta pajjisec u-x-xeūka tal gid tiegħu ma ħalleūcx terħihom minn idejē. U chtibt fukhom, chtibt chemm flaħt b'ħūa u kaūūa liema bħalhom. U għad li urejt fihom kima cbira għal lsien malti, li slittha bis-ših magħ daūc li riedu jītfgħuħ gōlchēna jeū jgħalkuh geūā il Mandraġġ, iżda dīn ma għamitix ūarajħ; għax ma ridtux geūā il Krati ta isfel, għax m'hux *il-lingūa tal educazioni* tal avvucati, ngħidu aħna li tghallmu biha, u għalhecc il Magistrati idahħcu bihom li chienu jaktgħu *is-sintenzi* bil malti. Bakagħli. Il *Gazzetta di Malta* daū l'granet kanklet il *quīstjoni* tal *Appell* fil *Cauzi Criminali*. Kieghed niftacar li inti cont tchellimt fukha fil *Conferenza* li għamilt lil isieħbin tal Unjoni u ctibt għal karreija tal *Habib*.

U ūara dan collu *Aulo Metellio* icollu il

ūiēc jissocta igħid li il *Habib* «*ankas biss ma jicteb, ankas biss ma jiniffes, bħallchiecu il patria ma tesistix, jeū il chittieba tiegħu ma ħumiex maltin*»? Jakaū irid li il *Habib* jindahal fil *pulitca*, iżom m' magħ dan jeū magħ dac il *partit*? Fuk dan għal darb'oħra. (*Jissocta*) DUN PAUL.

Recita sabiha.

Monsinjur Arciskof-Iskof Pietru Pač, nħar il ħamis, 30 tax-xaħar, ried junura bil prezenza tiegħu l'Unjoni Cattolica, fejn saret rapprezentazzjoni għalih mil brava Cumpānija *La Concordia*, ūara stedina ta dac il Cunitat.

Ma Monsinjur Iskof, ħafna nies oħra chienu presenti mill'aħjar tas-Società u fost l'oħrajn Canonici tal Catidral, Cappillani, Sacerdoti, Nobbli, Avucati, Tobba u bħal daūn. Id-Dramm magħzūl chien *Iz-Zeūē Surgenti*, ūaħda mill'isbah produzzjonijet teatrali; speċjalment, imbagħad, chif ħadmuħ daūc il bravi Atturi, bl'ictar rekka u għakal cbir. Biz-zejjed ngħidu li fit-tieni att ftit chien hemm min ma bichiex.

Ma nokogħdux insemmu l'atturi fix-xogħol taħhom, biex ma ntaūūlux: ngħidu biss l'isem tal principali u miegħu inzidu tifħir u unur. Chienu: is-Sur Mercieca, *Conti D'Altavilla*; is-Sur Argento, *Gulielmu*; is-Sur Dimech, *Robertu*; is-Sur Cassar, *Valentinu*; is-Sur Cumbo, *Sofija*; is-Sur Scicluna, *Valmore*; is-Sur Camilleri, *Gustavu*; u is-Sur Borġ, *Lauretta*.

Ūara id-Dramm, saret farsa sabiha tasseū—*Li Statua*—fejn cullħadd nesa il bichi u dahac chemm felah.

Għandna pjacir illi dina l'occażjoni serviet biex in-nies tas-Società għōlja tagħna setgħu jaraū x'in hu li isir fl'*Unjoni Cattolica* u chif isir: chemm tasseū ta scola u divertimento sabih lill Poplu.

Ūara li spičca id-Dramm, Monsinjur Arciskof-Iskof, bi tieba ta Missier u bi ħleūā ta Anġlu, dahal fil camra li tati għall palcuxenicu, accumpānat mil President ta-Ċirclu: u hemm feraħ ħafna bid-Dilettanti, li bisulu idejħ ūiehed-ūiehed.

M. P. G.

Il Cūngress ta Londra.

(10)

Il Kuddiesa sullenni.

Spičcat il funzjoni tal eūēl ġurnata tal Cūngress ta Londra, l'erbgħa fil għaxija, li fiha inkraū l'Ittra tal Papa u l'indirizzi tal Cardinal Vanutelli u tal Arci-Iskof ta Londra. L'ghada fil għodu, il ħamis, chellha tibda funzjoni oħra, funzjoni ictar sullenni, il funzjoni tal kuddiesa. F'din il funzjoni tal ħamis, il Cūngress ta Londra ħa aspejt iehor, il għaliex fiha dehret għakda tant cbira ta imħabba bejn daūc in-nies collha li ħadu sehem fil Cūngress, m'hux biss, ma anchi fost in-nazzjonijet collha li hemmhecc chienu irrapprezentati. Il kuddiesa sullenni chellha tibda fid-disgħa ta fil għodu, chellu ikaddes l'Arci-Iskof ta Parigi, (*) qūantità ta Sacerdoti francizi u belgjani, imlibbea bis-suttana taħhom, chienu jinsabu ma cūaru biex lili jassistu. Mijet ta sinjuri, irgiel u nisa, ucoll francizi, chienu presenti. Tant chien hemm francizi f'dan il Cūngress, li cont tistħajjlec kieghed m'hux le l'Inghilterra fil Belt ta Londra, ma fi Franza, fil Belt ta Parigi. Imma il Cūngress ta Londra, bħalma kāl il Cardinal fl'Indirizz tiegħu, chellu icun Cūngress tan-Nazzjonijet collha, għalhecc għall funzjoni tal kuddiesa sullenni ingabru geūā

(*) Il Cardinal Amette, ragel mill'acbar li għandha id-dinja, għal collox u f'collox, u li actarx naraūħ haūn Malta.

ID-DIREZZJONI.

il Catidral m'hux biss Francizi u Inglizi, ma anchi minn cull nazzjon. Hemmhecc chienu jinsabu Germanizi, Spanjoli, Taljani, Grieghi, Ciniži, Indjani, Gapponiži, Africani, Americani. Hemmhecc chienu jinsabu Sacerdoti u Seculari, Kassisin u Patrijet. Hemmhecc chienu jinsabu irgiel u nisa, cbar u žghar, cull-hadd jassisti mal funzjoni, cull-hadd bil libsa tieghu differenti minn xulxin. Imma dac li l'actar chien tal ghageb chienet id-devozzjoni tant cbara ta dic il migimgha collha, minghajr hadd ma jitniffes, cull-hadd migbur fih in-nifsu bida jitlob lill'Alla. Huma ingabru hemmhecc biex isibu lill'Alla, biex jitolbu, biex jassistu mas-sacrificcju etern tal kuddiesa, li stess üiehed bla ma jista jinkasam mad-dinja collha.

Liema cobor u ġmiel imkaddes ma chellhiex il funzjoni tal Hamis fil ġhodu, li ma insibuwx fil funzjoni tal Erbgha fil ghaxija! Fil funzjoni tal Erbgha fil ghaxija, ma contx tista tara seüa dac it-tizük tant sabih ta culuri, ta lbies, ta splenduri; ghalchemm il Catidral chien imdaü-üal mill'izjed, imma fil funzjoni tal Hamis, billi saret bi-nhar, fid-daül tax-xemx, chienet tidher ahjar dina ix-xena collha. Ix-xemx bir-raġgi sbieħ taħha chixfet daüc il culuri collha ta lbies li chienu jinsabu geüa dac it-tempju, ilbies vjola, crema, ahmar, abjad, minn cull leün, ornamentati tant sbieħ, apparati tad-deheb tal abiti sagri tal Ministri, lbies tant sabih tal Prelati u il hëjjeġ differenti li igibu fukhom l'Ordniġet religiusi, il Benedettini bil libsa seüda taħhom, il Frangiscani bil libsa scura, il Premonstratensi bil libsa bajda, il Carmilitani, id-Dumnicani, l'Agostinjani, l'Assunzjonisti, cull-hadd bil libsa tieghu ta culur differnti. Il Processjoni għall'artal imkaddes chienet haġa tal ghageb: l'Archi-Iskof ta Parigi bil cappa, l'Archi-Iskfjet l'ohra li chienu kieghdin jaccompanjaüh, l'Iskfjet, l'Abbati, il Canonici u il Cappillani collha tal Catidral bis-seġüitu taħhom collu imxëü lejn l'artal, fejn chellha issir il kuddiesa. Indakk terzett, bdiet il kuddiesa sullenni, cull-hadd mixhut fl'art bida jitlob. Cull haġa li saret f'din il funzjoni devota, saret bi precizjoni l'actar cbara u il mużica, li chienet collha ta stil franciż, chienet mill'actar sullenni.

(Jissocia) DUN ANTON VELLA, D.D.
Cappillan ta ħal Luka.

Ma d'uar il Ġzira.

Niżzu-hajr bil kima taghna collha seüa ll'Eccellentissimu Archi-Iskof ta Malta u seüa ll'Eccellentissimu Iskof ta Għaüdex, talli il Üiehed u l'Ieħor ghogobhom jibaghtulna il Pasturali li ħarġu fuk is-saüm tar-Randan. Li chienu daüc it-tüiddibiet gheziez u imkaddsa jigu mismugħa chif imisshom mil Cattolici taž-žeuġ Ġzejjer!

—Il *Cumitat tal Unjoni Cattolica* jixtiek ifiehem lil daüc l'imsieħbin li bakghu l'ura fil ħlas tal gimghat chemm jakblilhom li, sal ahhar ta marzu, jeü l'actar fix-xahar t'april, icunu ħallsu, *imkar bičca bičca*, dac li ghandhom jatu, ghax, scond ir-Regulamenti, li ma jista jicsirhom hadd u il Cumitat jahtieġlu iħarishom bir-rekka collha, min, fl'eünel ta mejju, icun *tlief gimghat l'ura*, ma icollux actar jedd għall ghajnuna, la fil mard u inkas f'ghaüġ ieħor. Nitolbu, mela, l'imsieħbin haddiema u tas-snajja li idahħlu tajjeb din il haġa f'rashom.

—La kieghdin insemmu l'*Unjoni Cattolica*, irridu nġhidu li, fl'ahhar lakgha tal Cumitat, is-Sur Walter Agius, ragel tad-dehen u biezel, li iħobb jaħdem tas-seü għall Poplu, ġie magħzul b'Teżorier tač-Circlu, f'löc is-Sur Düardu Galea, li ħalla; u Segretarju, f'löc is-Sur Walter Agius, ġie magħmul l'Avucat

Enricu Frendu, zaġħuħ ta heġga cbara. Nifirhu lilhom u lill Cumitat li għaraf jih-tarhom.

—Fil hdud tar-Randan, f'löc rappresen-tazzjonijet fit-teatrin, isiru ħames Cunferenzi Sagri minn ħames Sacerdoti f'li stess sala tač-Circlu tal Unjoni Cattolica; u fl'ahhar gimgha ta kabel *Hadd il palm*, isiru l'Esercizzi għall'imsieħbin, b'thejjija għat-tkarbina tal Precett.

—Daüc li ma gibniex l'articoli taħhom, minghajr ma nokogħdu nsemmuhom üiehed üiehed, jahtieġ li jagħdruna collha. Il gimgha id-dieħla naghmlu paci ma cull-hadd.

—Kalbna magħsura għad-disgrazzja cbara li ġrat lis-Sur Giuseppe Lupi, zaġħuħ mil-l'ahjar fir-Religion u fl'imġieba tieghu (dan nistghu nġhidu b'üiečna minn kuddiem, ghax connu nafuħ mil krib ħafna) natu il ghomor lill missieru, il Perit Annibbali Lupi, ħabib għaziž taghna: u nisguraüh li magħna gheliet għalih il Belt collha.

—Nhar it-tnejn li gejjin, taħbat il festa tan-Naüfragju ta San Paül: il festa tal Maltin: il *Habib* jagħmilha bin-nitfa ta poezija li gibna fl'eünel fačcata ta llum.

Dichjarazzjoni.

Bħala President tal *Unjoni Cattolica*, nid-dichjara u nistkarr li Direttur tal *Habib* hu biss il Cav. G. Muscat-Azzopardi u li hadd mil Cumitat ta din l' *Unjoni* ma jindaħhalu fit-tmexxija tal gazetta taghna: nista ucoll inžid li hu ma iħallix tidher chelma fil *Habib*, inkas semplici Avviž tas-Segretarju tal *Unjoni*, jecce ma tghaddix minn taht idejħ u toġħgob lilu.

Fit-2 ta Frar.

ANTONIO LANZON,
President.

Ma d'uar id-dinja.

Brazil—Il għamla tad-*Dreadnoughts* għogbot lin-nazzjonijet collha; saħansitra il *Brazil* bona üaħda, li giet varata f'it granet ilu f'Elswick u giet imsemmija *Rio Janeiro*.

Russja—Il Czarevich, Princep ereditarju tar-Russja, li bežghu li chellu imut kasir il ghomor għall ħarxa marda li chellu, issa jinsab barra mil periclu. Izda ommu, il Czarina, għadha f'li stess periclu u il Cbarat ta ma d'uarha imbežžghin üisk għaliha.

Delhi (Indja)—Il Vici-Re tal Indja, Lord Hardinge, li għal f'it ma chienx baka vittima ta attentat, meta sparaülu, issa jinsab imfejġak, u daün il granet flimchien ma Lady Hardinge ippresenta-ruħu fil Camra tal Consill. Malli iffačca, ġie milkuħ b'applaus li däm minuta shiħa.

Žeuġ Membri a nom tal Camra fisrulu chemm cull-hadd iddispjaciħ u stmerr id-delitt: u f'li stess žmien il cbar ferħ taħhom li raġghu raüħ fosthom.—Il Vici-Re irringrazzjahom bil kalb collha għall ferħ li ferħulu u kallhom li chien jixtiek jieħu b'id cull üiehed minnhom; izda driegħu għadu debboli mil ferita. Hu, imbgħad, raġa ħalla il Camra fost applaus ieħor.

Inghilterra—Billi il Gvern gabar l'abbozz ta ligi fuk l'elezzjonijet, in-nisa suffragisti raġghu ixxeüxu: bosta minnhom chissru iż-žgieġ ta Palazzi u ta ħüienet, u saru ħafna arresti.

Guerra—Kasir žmien chellha it-tama li il paci bejn it-Turchija u li Stati tal Balcani chienet għodħa tghakkdet. Xi uħud mil Poplu, billi għarfu li il Gvern ta Costantinopoli chien iccontenta li iciedi Adrjanopoli, irvellaü: il Prim Ministru Nazim Paxa ġie moktul u l'ohrajn chellhom iħallu.—Scond ma chiteb il corrispondent tal *Graphic* li rvell gara hecc:—Enver Bej (li chien Generalissimu Tripli), flimchien ma ohrajn, ried

jidhol fuk žiemel il Palazz tal Gran-Vizir, fejn il Ministri chienu migbura f'Cunsill. L'Ajju-tant ta Kamil Paxa žammlu jebes biex ma jidholx, imma ġie moktul, chif moktul in geü ucoll Nazim Paxa stess, b'balla fi ġbinu, u pulziott segriet. Il Ministri l'ohra, imbagħd, chellhom iħallu —u hecc ġie magħkud minsteru ġdid. Üara dan il fatt, id-Delegati tali Stati tal Balcani katghu kalbhom li tista tingħakad il paci, u għaldakstant üiehed mid-Delegati ta f'idejn id-Delegati Toroc nota, li biha geü mgharrfin li il fteħim għall Paci ma jissocax. Ighidu li ġa hemm l'ordni li il ġuerra tcompli, għad li in-nota tat-Turchija lill Potenzi giet actar mingura. Min chien katt jaħseb! Intant l'Inghilterra ġa bagħtet xi fregati f'daüc in-nahiet u hecc ucoll hi lesta biex tagħmel Franza.

Għarka—Il vapur Franciż *Phyrne* mill'Argiel għal Rouen għarrak il bastiment germaniž ta erba' arbli *Pangani*, li chien sejjer Valparaiso: gherku tletin ruħ; u salvaü erbgha biss. L.M.C.G.

Draüüiet taghna.

Daün l'articoli li kieghed jibghatilna ir-Reverendu Sacerdot Dun Giuseppe Farrugia, üiehed mill'ahjar chittieba tal Malti, fuk id-*Draüüiet* (*usanzi* jeü *custumi* isejjħulhom in-nies tal bliet) ta daün il Ġzejjer, sejjrin icunu ma min jicsibhom u jagħmilhom ctieb, ghax ta bosta* minnhom, tista tghid ta collha, barra mil *ġrajja* il Chittieb kieghed jati li *storja* bin-nisel taħha u bit-taklib li tkallbet minn ras il ghajn sa'llum: u mhux bič-cajt, chif jista jaħseb min ma jifhemx, imma bit-tiftix f'cotba kodma u barranin, xogħol li jitlob iż-žmien, id-dehen u il ħabta.

Għal hecc, mela, għamilna f'rasna li nibdeü niġbruhom taht l'isem ta DRAÜÜIET TAGHNA: u għandna ghokla f'kalbna li ma ħsibniħieħ mill'eünel, ghax s'issa ħallejna mxerrdin ħafna (tal *Milied*, ta li *Strina*, tal *Għid tal imüiet*, ta *San Martin* u ohrajn).

IL CANDLORA

Din it-tifchira għaziža issir m'hux biss f'Malta, izda ucoll fil pajjiži tad-dinja collha, cull-fejn hemm l'insara bħalna, b'gieħ u kima lil'Imkaddsa Omm Alla, fit-tieni jum ta Frar, gheluk l'erbgħin jum fuk it-tüielid ta Cristu Sidna.

Il chelma CANDLORA, gejjja mit-tberic tax-xama (*candele*) fejn imbgħad issir purcissjoni geüa il cnisja jeü madüar iz-zuntier, fil ghodüa ta dan il jum.

Ikassmu, imbgħad, fid-djar ix-xama li icun fih fit-tarf t'isfel ix-xbiħa tal Madonna imnakkxa bis-smontor, biex dan ix-xama imbie-rec jingħaraf mill'ieħor li nġhidulu tal baliena; u l'insara iżommüħ bħal haġa l'actar għaziža. Dan ix-xama jitkassam lill ħbieb jeü jatuh bħala turija ta kima u ta ħlas lil daüc collha li ma tulec ja sëna icunu ghenü rüieħhom mill'ahjar li setghu jeü taü xi flüs għall xi bini, jeü għal xi tizjin tal parročca fejn icunu jokogħdu.

Haün draüa ucoll li il Cappillani ta Malta collha, f'dal jum, jeü l'ghäda, jatu lill'Iskof u lill Gvernatur xemgha ta ratal cull üiehed. Imma għandcom tcunu tafu illi ix-xemgha li jehdu għand il Gvernatur tcun imberca biss mita dan jehsel jinžirta icun tad-Din taghna (Cattolicu).

Din id-draüa, jigifieri li jatu xemgha lill'Iskof u lill Gvernatur, gejjja minn žmien

il Cavalieri ta San Ġuann, mita lis-Sultan, f'dan il jum, chienu jehdulu xemgha imbiecra: u dan ifisser kima u gieħ mgħotijin, chif tabilħakk jisthokkilhom, lill'akua żeuġ Cbarât (*jigifieri l'Iskof u il Gvernatur*) li għandhom f'idejhom it-trigija tal Gzira, seħ ta dac collu li għandu x'jaksam mar-rūħ, chemm ucoll mal gid u is-saħħa tal gisem.

Il għorrief halleulna bil mictub li d'il festa l'eūuel ma bdeūha chienu ir-Rumani antichi, mita, ma tūl il lejl tal eūuel ta Frâr, chienu joħorġu iduru u jiggerreū mat-torok tal belt bix-xama jixghel bhala turija ta gieħ lill *Februa*, mârâ tal allât foloz u omm *Marzu*.

Izda, fis-sena 684, il Papa Sergju, xeukan u mimli bil hrara għalbiex dejjem icattar iżjed gieħ il Cnisja mkaddsa, fil ūakt li jek-red ucoll chemm jista icun il bluhât u il ħmerijet tal gieħ karrieki mgħoti lill'allât foloz, iccmanda illi it-tieni jum ta Frar l'insara collha jigu il cniaja b'xemgha f'idhom, biex hecc iuegġghu u jatu kima lill'Omm t'Alla, u Ommna ħanina.

IL CARNIVAL

Bħal bnadijet oħra, il Carnival isir haun Malta ucoll. Malli jokrob, jibdeū dlone iż-zjajjar, il bauxati bejn il ħbieb, iż-żtin, li stedn, it-tbahr, bħas-snin ta kabel.

Dan il ghors ta ftit granet illi idahħec, u ifarraġ il kalb min-nichet cbar tas-sena collha, dahħluħ haun Malta fi żmien il Gran Mastru Pietru del Ponte, fis-sena 1535.

Il Gran Mastru Lascaris, li chienu talbuħ, chif jahsbu bosta nies, il Patrijet Ġizūiti, ħareġ bandu fis-sena 1639, biex ebda mârâ ma tista tilbes il mascra, u l'inkas ma tmur t'iatru fit-tliet ijem tal Carnival. Din il ligi kajjmet għageb u frattarija cbara cbara; u dan is-Sultan, hecc chif râ li gejj it-taħūid shiħ u il kiegha sejra tishon ġmielha, haseb li aħjar ma jindahalx bejn il basla u kox-ritha, u bil għakal collu ħalla ix-xini jimxi għall genbu, minghajr ma indaħal f'xejn, bħallichiecu ried ifisser ruħu: *l'iblah aktghalu biċċa minn dejlec u erħilu*.

Fis-sena 1846, Sir Patrick Start, li dac iż-żmien chien Gvernatur ta Malta, dehirlu u ūahħal f'rasu li għandu inakkas ġurnata mit-tliet ijem tal Carnival, u ma iħalli ebda maħluk jilbes ta mascarât nhar il Hadd, l'eūuel ġurnata. Fuk hecc, plejtu li ma ngħidlec, ġlied, rvell, sarâr u ghakkux bejn il poplu u il pulizija. Il Gvernatur, malli intebaħ li il biċċa m'ħix ta b'xejn, biex jehles minn ħafna għali, taħbit u csir ir-râs, raġa ħalla collox chif chien kâbel.

Il Carnival haun Malta jibda is-Sibt u jispiċċa nhar it-Tlieta ta kabel ir-Randan. Jibda fil għodu bil *Parata*. Din għandu icun fiha tletin rūħ, lebsin biċċa minnhom ta Toroc u il bkija ta *Guerrieri eūropej*. Ilcoll igibu xabla tal injam.

Il *Parata* bdiet issir bhala tifchira tarrebha cbara li il Maltin giebu fuk it-Toroc, is-sena 1565, u għalhecc hi antica ūisk.

Fi ctieb bl'ingliż, jismu *Maūra sal Grecja*, ta Dr. Chandler, fil faċċata 133, insib mictubin daun il chelmiet li għandhom x'jaksmu ūisk mal *Parata* tagħna:

«Katgha Gharab u Haggieġa siued, ūara li kalghu il ħelsien minn tal jasar taħhom, marru jghammru f'Ateni; hemmhecc chienu jagħmlu cull sēna ghors chier scōnd id-draū-ūiet tagħhom. In-nisa chienu jizfnu daū-ūaramejt bil bsaten f'idejhom, u jitilku žeuġ-žeuġ sa ma jigu paċcafront ta xulxin, u iħabbtu il ħtūr (*l'ghudiet*) fuk irjushom, u iħannu b'lehen kaūūi ma cull dakka.»

Ūara nofs-inhar, erħilhom b'xi banda irabiata iduru mal Belt, ma Bormla, il Birgu, u l'Isla. It-tfal, ktajja ktajja, l'actar tal Mandragġ u tal Arcipielgu, b'ūiċċhom imgher-

med bil ġmied tal borma u lebsin cūielah u katta tmontox, biex idahħcu u igaghlu in-nies thâres lejhom, jiggerreū u ixufu mal ħarât b'ħafna sfafar, tnabar u laned tal petrolju, itamburu u iżarżru heec, illi jittur-żuntaulec ūidnejc, trid jeū ma tridx.

Tul it-tliet ijem l'oħra tal Carnival,—il Hadd, it-Tnejn u it-Tlieta—f'ibliet, l'actar ūara nofs in-nhar, l'ghors u ix-xalar tan-nies ma jakta xejn. L'isbaħ u l'ghona ilbies tal mascarati taraħ fuk in-nies tal Belt. Xi katgha žghazaħ, għalbiex ighajjbu u ighaddu iż-żmien bin-nies (*satiri*) ma jibkghux l'ura inkas.

Xi migimgha tfâl tal ischejjeħ, biex jinbux u jizżuffiettaū l'chemm nies jaraū, ħalli għalihom fil Carnival! Nies iduru ġo 'l carrozzini bla sakaf, u fuk il carrettuni imzejnin, ma Strada Rjali, it-triek tal Armirall, Strada Mercanti, u it-triek tas-Siggijiet, tara bil cotra. Il *perlini* jifgħuhom bir-radam u bhax-xita thażzak: u għalhecc il Pulizija, ta cull sēna, tgharraf u tūiddeb bil mictub sabiex ma jinxtetħux *perlini* u ħuejjeġ oħrajn li bihom jistghu icorru in-nies. U inkas ma chienet l'eūuel darba, li xi hadd, kalbu giefa bħal ħaġra samma, ūaddab *perlini* cbar bil fehma ħażina li jagħmel il ħsâra, u darab il dac li icun. Għalihom, x'uhud, xħin jeclu x'icla ħabs jeū lē, cicu u bricu: izda għaliex ma jiftacrux ftit fi küiel busnannijetna, illi ighid: *dac li ma tridx lilec, ma tridx l'ghajrec?*

Jingħad illi il Carnival chellu il bidu tieghu minn certu ghors li chien isir Ruma għall ħabta ta nofs Dicembru, għal xi tliet ijem jeū iżjed, biż-żieda illi chienet saret ta ghors ieħor, xalar u tbaħrit jisimhom *Sigillaria, Saturnalia, Supercatia* u *Baccanalia*, bħalma ighallmuna bil mictub bosta għorrief taż-żmienijet l'imghoddijin.

DUN GIUZEPP FARRUGIA, *Cappillan*.

Mil Brazil:—

A Sifiliano Farrugia
Sda. S. Catarina
C. Gudia-Malta.

Għaziz Ġbin,

Illum li ninsabu fil fgili tal Festi tal'aħhar tas-sena, u irnexxili li nithol fil belt fein insib min jictibli di littra bil malti u mux bil Purtughis li culium inhabu ūiċċna miġhu, nibghat inselli għalcom ilcol u nibghaatil-com il festi ittaiba min geuua il Brazil, li forsi jaslulcom ftit tard; hudu ftit tal pacenzia għax nagħmel chif nista u mux chif irrit.

Kiet nahdem f'fabrica tal Madum ien u it-tifel, nakilghou circa ta 10 xelini cul jum u keghdin ūisk cuntenti. Inselli għal culhat. Mananni u itfal kaujin u shah u isellu ucol għalcom.

Jec għadec bil volontà li tigi ibghat għe-dli; jec ma għandicx biex tigi, jeū inhal-laslec, nibghatlec passag franc min haun u ma għandec tahseb xejn. Fuk dac li kedin igheidu ua collu veru, imma jinganna ruħu min irit; għaliex il ftit li aħna u għamilna chif kalilna il Perit Borg Falzun, sibna ruhna tajep u ninsabu ūisk cuntenti.

Jec tigi, ixxogħol lest, u ninzlu jen u il Perit biex nilkghuc f'Santos.

Jec tista, ehlsni min dic il facenda li haleitec incaricat minna.

Niraccmandalec li tithajar tigi, xogħol aun bil bosta.

Jena hu il għaziz ġbinec
TONI MUSCAT.

Zieda—Jec tmur il belt għaddi għant it tabib Manchè, fuk Puturial, u atieh il festi taiba u għarfu b'din il-littra u li ninsab tajep u cuntent.

Jec tithajar tigi gib ittifel tighac Giuseppe. Sahha ūisk.

Fit-Teatrin tal Unjoni Caffolica. "Id-Dnub ma jorkodx"

(jeū il *Hallie*)

Dina il Cummiedja socjali tas-Sur Fleri giet irrappresentata f'li msemmi Teatrin nhar il Hadd, 26 ta Janar; u għandna pjacir ngħidu illi l'esecuzjoni taħha chienet tajjba tas-seū u cullhadd sata jitghaxxak bil ġmied ta dic is-sabiha produzzjoni.

Is-Sur Argento, fil parti ta *Giacominu*, għaraf jimita ūisk tajjeb il għamil tal ħalliel goff tat-tigieg; is-Sur De Sani, fil parti ta *Ferdinandu*, għaraf jimita mhux ħażin il għamil tal ħalliel civil; is-Sur Cumbo, fil parti ta *Marianna*, żamm tajjeb ħafna il carattru ta mara dejjem kalbha seūda għax fil miserja; is-Sur Dimech għamel tajjeb il parti ta *Segretarju ta Ferdinandu* u tajjeb ucoll is-Sur Cassar fil parti tal *Lucandier*.

Natu *prosit* lil cullhadd u billi dina chienet l'aħhar rapprezentazzjoni, għax fir-Randan ma isirux bħal daun, irridu natu *prosit* ucoll, għaliex tas-seū jisthokklu, lis-Sur Spuru Cassar, Suggestur tal Cumpanja *La Concordia*, chif ucoll lis-Sur Carmelu Farrugia, li għamel dejjem ta buttafora. Arrivederci għall Ghid!

VERAX.



Nhar l'erbgħa li għaddeū, fuk nofs in-nhar, miet, il Furiana, ta 53 sena, is-Sur SANDER MONTANARU,

ragel religjus u minn tagħna, li chien maħ-bub minn cull-hadd għall'imgieba ħelūa tieghu, mal cbar u maż-żghar.

Chien ūieħed mill'aħjar Impiegati tal Gvern u chellu 32 sena servizz.

Itolbu l'Alla għall mistrieħ ta ruħu.

ID-DIREZZJONI.

—Mietet, in-Naxxar, ta 72 sena, nhar il hadd, 26 ta Janar, fis-6 ta fil għodu, is-Sinjura CARMELA DEBONU,

omm Dun Fortunat, tal Missjoni il Cbara, u Dun Ġuann Debonu. Chienet tigi oħt Monsinjur Canōncu Dun Luka Żammit u in-Nutar Manūeli-Piju Debonu hu ucoll binha. Mietet, chif għaxet dejjem, bi ħsiebha f'Alla u bid-daħca f'fommha, imfarrġa mir-Religjon u imdaūra b'uliedha. Chienet ūaħda mil Karreja tal *Habib* u chienet thobb takrah lil hadd-ieħor: daun collha, mela, għandhom id-dmir li jitolbu għall mistrieħ ta ruħha.

A. P. L.

—Is-Sinjura ROSA, armla tan-negoziant ŪENZU MIFSUD, mara li għaddiet ħajjitha f'imħabba ta uliedha u fid-dmir tagħha ta nisranija, mietet haun il Belt fil 31 ta Janar 1913.

Nitolbu il mistrieħ ta dejjem għar-ruħ tagħha.

E. A. M.

MOGHDIJA TAŻ-ŻMIEN.

MISTOKSIJA.

B'cunsonanti bejn žeuġ noti,
liema huta tieħu 'l voti?

L. F.

L'aħhar *Monoverb* chien:—MAKRUT.

Ma giebuħ hliet is-Sinjura Caterina Borg mil Belt u *Nardonis* minn tas-Sliema.

MIL LUCERNA TAL HAĠJA.—44 Icen mekjus lilec chif tcun kist lil hadd-ieħor: maħfra b'maħfra, vendetta b'vendetta.